

ANG MENSAHE SA KRUS

Leksyon Julyo 11, 2026

"Kay ang mensahe mahitungod sa krus
giisip nga kabuang sa mga
nagapadulong sa kalaglagan; apan
alang kanato nga giluwag, kini mao
ang gahum sa Dios."— 1 Corinto 1:18



Ang 1 Corinto 1:17–31 naghisgot kon giunsa sa krus ni Cristo pagbag-o sa kinabuhi sa mga tawo.

Alang sa mga magtutuo, ang krus mao ang simbolo sa kaluwasan. Apan alang sa kadaghanan sa mga tawo sa unang siglo, ang krus nagpasabot lamang sa makauulaw nga paagi sa kamatayon sa usa ka kriminal.

Maluwas pinaagi sa usa ka tawo nga namatay sa krus ug unya nabanhaw pag-usab? Alang sa tawhanong panghunahuna, kini daw kabuang, walay pulos, ug kahuyang. Apan alang kanatong nag-abli sa atong kasingkasing sa pagtawag sa Balaang Espiritu, ang krus mao ang “gahum sa Dios” ug ang tinubdan sa kaalam, pagkamatarong, pagkabalaan, ug katubsanan (1 Corinto 1:18, 30).



Ang kaalam sa Dios

Ang giisip nga kabuang sa krus

Ang gahum sa Dios

Ang mensahe sa krus

Ang giisip nga kabuangan ug kahuyang sa Dios

ANG KAALAM SA DIOS



"Apan alang niadtong gitawag sa Dios, mga Judio man o mga Griego, si Cristo mao ang gahum sa Dios ug ang kaalam sa Dios."— 1 Corinto 1:24

Didto sa Atenas, gigamit ni Pablo ang kaalam sa tawo aron sulayan nga madani ang mga maalamon. Apan sukad niadto, iyang gihukman nga magsalig na lamang sa langitnong kaalam. Ang Dios mismo maoy nagsugo kaniya sa pagwali sa Iyang mensahe “dili pinaagi sa maalamong mga pulong sa tawo, aron ang gahum sa krus ni Cristo dili mawad-an sa bili” (1 Corinto 1:17).

Unsa ang langitnong kaalam nga giwali ni Pablo?

Ang kaalam sa Dios nagalaglag sa “kaalam sa mga maalamon”; kini nagsalikway sa “panabot sa mga salabutan” (1 Corinto 1:19), ug “gihimong kabuangan ang kaalam sa kalibotan” (1 Corinto 1:20).

Supak sa tanang tawhanong lohika, ang kaalam sa Dios makita diha sa pagluwas sa mga motuo pinaagi sa giisip sa kalibotan nga kabuangan sa pagwali sa ebanghelyo (1 Corinto 1:21).





GIISIP NGA KABUANG SA

**"Apan kami nagawali kang Cristo nga gilansang sa krus—
usa ka kapangdolan alang sa mga Judio ug kabuangan
alang sa mga Gentil."**— 1 Corinto 1:23



**Ang Gregong pulong nga mōria (nagpasabot og kabuang,
binuang, o pagkabuang) gigamit lima ka beses sa 1 Corinto:**

**"Ang mensahe sa krus kabuangan alang sa mga
nagakalaglag." (1 Corinto 1:18)**

**"Gikalipay sa Dios ang pagluwas sa mga motuo
pinaagi sa giisip nga kabuangan sa pagwali." (1
Corinto 1:21)**

**"Si Cristo nga gilansang sa krus ... kabuangan
alang sa mga Gentil." (1 Corinto 1:23)**

**"Alang sa natural nga tawo, ang mga butang sa
Espiritu sa Dios ... kabuangan." (1 Corinto 2:14)**

**"Kay ang kaalam sa kalibotan kabuangan sa
panan-aw sa Dios." (1 Corinto 3:19)**

**Ang krus giisip nga kabuangan sa mga nagakalaglag; sa mga
wala makaila sa Dios (mga Gentil); sa mga nagpuyo sumala
lamang sa unodnong panghunahuna (natural nga tawo); ug
sa mga nagsalig lamang sa ilang kaugalingong kaalam.**

**Apan ang krus usa ka panalangin alang sa mga naluwas—
alang sa mga andam motan-aw sa krus sumala sa panan-aw
sa Dios, dili sa panan-aw sa kalibotan.**

ANG GAHUM SA DIOS

"Kay ang mensahe sa krus kabuungan alang sa mga nagakalaglag, apan alang kanato nga giluwes, kini mao ang gahum sa Dios."— 1 Corinto 1:18

Ang krus adunay gahum sa pagpadayag sa pinakadautan sa tawo ug sa pinakamaayo sa Dios (1 Corinto 1:18).

**Ang Pinakadautan
sa Tawo**



 Kabuang

 Pagsalikway

 Paglaglag sa
kaugalingon

 Kalaglagaan

**Ang Pinakamaayo sa
Dios**



 Gahum


 Pagdawat

 Pagpasaylo

 Kaluwasan

Ang mga mosalikway sa krus moani sa mga sangpotanan sa ilang sayop nga mga binuhatan, ug sa katapusan malaglag pinaagi sa Mao usab nga ilang gisalikway.

Apan ang gahum sa Dios, nga gipadayag diha sa krus ni Cristo, makahimo sa pagpasig-uli sa tawo ngadto sa Dios pinaagi sa pagpasaylo sa tanan niyang mga sala, ug paghatag kaniya sa kinabuhing dayon (Colosas 1:20; 1 Pedro 2:24).



ANG MENSAHE SA KRUZ



"For since in the wisdom of God the world through its wisdom did not know him, God was pleased through the foolishness of what was preached to save those who believe." (1 Corinthians 1:21)

Ngano nga ang pagwali sa mensahe sa krus giisip nga kabuangan?(1 Corinto 1:21–24)

Ang mga Judio nagpaabot sa usa ka Mesiyas nga magluwas kanila gikan sa pagdumala sa Roma. Busa, sa dihang gipahibalo ni Jesus nga Siya ilansang sa krus, bisan ang Iyang mga tinun-an nahadlok ug nasubo. Dugang pa, alang sa mga Judio, ang usa ka tawo nga gibitay sa kahoy giisip nga tinunglo sa Dios (Deuteronomio 21:23). Alang usab sa mga Gentil, nga wala man gani nagpaabot og Manunubos, mao gihapon ang ilang paghukom: ang krus usa ka kabuangan.



Apan alang sa mga anghel, lahi kaayo ang ilang panan-aw. Si Jesus, nga ilang nailhan didto sa langit, boluntaryong mitugot nga mamatay tungod sa gugma alang sa katawhan nga misalikway Kaniya. Mao kini ang panan-aw nga gustong ipaabot ni Pablo pinaagi sa iyang pagwali.

ng mensahe sa krus nagpadayag kung unsa kalawom ang gugma sa Dios ug kung hangtod asa Siya andam moadto aron maluwas kita

ANG GIISIP NGA KABUANG UG KAHAYAG SA

"Kay ang giisip nga kabuangan sa Dios labi pang maalamon kay sa kaalam sa mga tawo, ug ang giisip nga kahuyang sa Dios labi pang kusgan kay sa kusog sa mga tawo."— 1 Corinto 1:25



Ang krus ni Cristo, nga giisip sa daghan nga timaan sa kapildihan ug kahuyang, nahimong pinakadakong pagpadayag sa gahum, kaalam, ug gugma sa Dios. Pinaagi sa kamatayon ni Jesus, napildi ang sala, si Satanas, ug ang kamatayon, ug nabuksan ang dalan sa kaluwasan alang sa tanang motuo.



Ang tanang kaalam nga natigom sa labing maalamong mga tawo dili gayod makahimo sa paghimo ug plano sa kaluwasan alang sa katawhan.

Ang Dios lamang ang nakahimo sa paghatag sa katubsanan, pinaagi sa gahum sa halad ni Jesus didto sa krus—alang “sa mga nangaluwas” (1 Corinto 1:18), “sa mga motuo” (1 Corinto 1:21), ug “sa mga gitawag” (1 Corinto 1:24).

Timan-i nga ang mga motubag lamang pinaagi sa pagtuo kang Jesus sa pagtawag sa Balaang Espiritu ang maluwas.



“Alang sa daghang mga tawo nga nagkinabuhi karon, ang krus sa Kalbaryo nalukop sa balaan nga mga handumanan. Ang mga hitabo sa paglansang kang Cristo sa krus adunay lawom ug balaang kahulogan. Apan sa panahon ni Pablo, ang krus giisip nga timaan sa kaulawan ug kahadlok. Ang pagmantala nga ang Manluluwas sa katawhan mao ang Usa nga namatay sa krus, sa natural lamang magdala ug pagbiaybiay ug pagsupak. [...] Si Pablo pagaisipon nga walay salabutan tungod sa iyang paningkamot sa pagpakita nga ang krus adunay kalabutan sa pagpataas sa katawhan ug sa kaluwasan sa tawo. Apan alang kang Pablo, ang krus mao ang labing bililhon ug labing importante nga sentro sa iyang kinabuhi ug ministryo. [...] Nahibal-an niya pinaagi sa iyang kaugalingong kasinatian nga sa dihang ang usa ka makasasala makakita sa gugma sa Amahan nga gipadayag pinaagi sa paghalad sa Iyang Anak, ug motugyan sa iyang kaugalingon ngadto sa impluwensya sa Dios, adunay mahitabo nga pagbag-o

EGW (The Acts of the Apostles, p. 245)